



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۳/۲۰



علم گل سحر

د رڼا تناب

ته یی سپیڅلي!
ته اروا د مریم
ته لکه پرڅه په گلپانو باندي
ته لکه وړانگه پاکه
ته دبلبل اوبنکه یی
روح دې مینځلی
دزمزم په اوبو
ته یو احساس، ته عاطفه یی گلي!
ته له گناه پاکه یی
خو دلته هرپلو گناه ده گناه
لکه چې ته دلته بی وخته راغلي
لاخو کینی دي،

لاخو کرکي خوري
لاخو دمینی جامي رنگ دي
د گناه په وینو
لا د قابیل هابیل کیسه ده
د هرچاپه ژبه
او د بلقیس او سلیمان مینه
له ټولو هېره
دنیا فساد کي لاهو
اسمان کي ورپځي دي د کرکي خوري
لا د یزید توره
ریبي سرونه
لاخو دهرچازره کي کرکه شنه ده
لا خو د هرچازره کي بل، د انتقام اورورنه
لا خو په مینه هیڅوک نه پوهېږی
نو دا مني راسره؟
چې ته بی وخته راغلي
دي د نفرت نړی ته

د پانو شمیره: له 1 تر 3

ته چې د چا زړه کي کينه وويني
دا ستا په سترگو کي د وير فصل
را وټوکيري
تاته د زور او زرو سترگي ټيټي
ته د قارون، ته د پاچا، ته د جابر
له ځنگه تېره شي
موسکي شي وايي
عجب ساده خلک دي
دومره په زور او زر مغرور ولي دي
ته دسندرو سپياري
په مينه، مينه لولي
ته لکه زه په يوه ورکه پسي ستري بنکاري
مينه، مينه، مينه!
اوه، نه پوهيرم
بنايي دا هم ستري وي
بنايي چې مينه هم
تيارو کي سرگردانه گرځي
دپوه زړه په لټه
داسي يو زړه چې کرکه نه پېژني
چېرې به وي؟
نه پوهيرم، نه پوهيرم

ته يي سپېڅلي!
ته اروا دمریم
ته يوه پاکه فرشته يي گلي!
گوره ابليس ميني ته خاورې شيندي
د فرښتو دلارښووني
خوب يي بيا ليدلي
ابليس دميني دښمن
فرښتي تاته وایم
له خپلو ښکلو شونډو
د ولاحولو توري مه غورخوه
ابليس لباس دی
کله- کله په بدل لباس کي
راشي د کرکي او گناه تخمونه وشيندي، ځي
په لباسي خندا يي مه غوليره
چې ولاحولو درنه هيره نه شي
ايت دميني تل په ځان چوف کوه
ابليس په سپين لباس کي راشي
فرښتو ته لار ښوونه کوي

د پاڼو شميره: له 2 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

ابلیس د مار زهر
د مینې په پیالو کې راوړي
نو
فرښتې تاته وایم
اعوذ بالله او ولاحولو
تل پر شونډو لره

ته یې سپېڅلې!
ته اروا دمریم
ته یې د نور لارښوده
زه دې چې سترگوته په څېرگورمه
ما خپل ارمان ورک کړی
زه دې په ښکلو شرابي سترگوکي
درنالارې گورم
او
زما د عقل بېرې
دا ستا د ښکلو سترگو
د سمندر په توپاني څپوکي
غرقه ښکاري
اوزه تیارو کې بندي

په ترورمۍ کې
له برهوت څخه فریاد کومه
ته په وړانگینو لاسو
دادرنا تناب راخوړکړه
مادرواخله ښکلي
چې دې نفرت، نفرت جهان کې مې
نور زړه تنگ شوی!!!

۲۹ جون ۲۰۰۴ وزېر اکبرخان مېنه

علم گل سحر

د پاڼو شمېره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې د لیکنیزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په څېر و لولئ